

TÜRKİYƏNİN “MİLLİYYƏT” QƏZETİ:

“Azərbaycan: iqtisadiyyatda inkişafa doğru”

Türkiyənin nüfuzlu “Milliyyət” qəzetində Azərbaycanın bu ölkədəki səfiri Faiq Bağırovun “Azərbaycan: iqtisadiyyatda inkişafa doğru” sərlövhəli məqaləsi dərc olunub.

AZERTAC xəbər verir ki, məqalədə 2015-ci ildə dünyada yaşanan iqtisadi böhranın və neftin qiymətinin keşkin şəkildə aşağı düşməsinin yaratdığı təsirlərin neft ixracatçısı olan Azərbaycanda da hiss edildiyi bildirilir. Qeyd edilir ki, neftin qiymətinin aşağı düşməsi milli valyutaya da təsir edib. Neticədə görülən bütün tədbirlərə baxmayaraq, manatın devalvasiyası ilə əlaqədar qərar qəbul edilsə də, Azərbaycan manatı iqtisadi baxımdan ciddi müqavimət göstərib. Ağır şərtlərə baxmayaraq, bu müddətdə ölkə iqtisadiyyatı 1,1 faiz, qeyri-neft sektorunu isə 8,4 faiz artıb. Qlobal miqyasda yaşanan böhran dövründə Azərbaycanda iqtisadi inkişaf davam edərək ümumi daxili məhsulun və sənaye istehsalının artmasına mühüm təsir göstərib. Bundan başqa, işsizliyin və yoxsulluğun səviyəsi 5 faizdən də aşağı düşüb, 1,5 milyon yeni iş yeri açılıb.

Enerji məsələlərinə xüsusi yer ayrılan yazıda Azərbaycanın və Türkiyənin mühüm rol oynadığı “Cənub” qaz dəhlizinin başa çatması istiqamətində zəruri addımların atıldığı diqqətə çatdırılır. Vurgulanır ki, Avropanın enerji təhlükəsizliyinin təminatında böyük əhəmiyyət daşıyan bu layihənin dörd mərhələsinin - “Şahdəniz”, Cənubi Qafqaz Boru Kəməri, TANAP və TAP-in hər biri üzrə işlər uğurla davam etdirilir.

Yazıda Azərbaycanda qeyri-neft sektorunun inkişafından da bəhs edilir: “Son on ilə nəzər yetirdikdə qeyri-neft sektorunun Azərbaycan iqtisadiyyatının 70 faizini təşkil etdiyini görə bilərik. Hazırda qeyri-neft sektorunun sürəti inkişafı davam edir. Bu inkişaf öz behrəsini müxtəlif sahələrdə göstərməkdədir. Misal üçün, ölkə miqyasında 25 yeni elektrik stansiyası, 6 hava limanı, geniş miqyaslı ticaret limanı istifadəye verilib, 70 minden artıq müəssisə fəaliyyətə başlayıb, 12 min kilometrlik yol çəkilib, 3 min məktəb, yüzlərlə səhiyyə ocağı, 50-dək olimpiya idman kompleksi inşa olunub. Ölkənin turizm potensialının gücləndirilməsi istiqamətində atılan addımlar nəticəsində dünyanın məşhur otel brendləri Azərbaycanda fəaliyyətə başlayıb, beynəlxalq standartlara uyğun istirahət ocaqları və 300 mehmanxana inşa edilib. Son on ildə Azərbaycanın postneft dövrünə hazırlıq prosesində neftdən gələn gəlirlər ölkənin qeyri-neft sektorunun və ən önemlisi, insan kapitalının inkişafına sərf olunub. Neft gəlirləri vasitəsilə Azərbaycan gəncləri xaricde təhsil aldıdan sonra ölkəyə qayıdaraq iqtisadiyyatın inkişafına töhfə verirlər”.

Bildirilir ki, bu prosesin digər mühüm cəhəti isə Azərbaycanın investisiya qəbul edən ölkədən sərmayə yatırınları ölkəyə çevriləsidir. Azərbaycana 200 milyard dollardan artıq sərmayə yatırılıb ki, bunun da yarısı xarici investisiyalardır. Bundan başqa, Azərbaycan tərəfindən Türkiyə iqtisadiyyatına sərmayə qoyuluşunun 20 milyard dollara çatdırılması nəzərdə tutulur. İzmir vilayətindəki “Petkim” neft-kimya holdingində Türkiyənin kimya sənayesi məhsullarının təxminən 75 faizi istehsal ediləcək.

Məqalədə Azərbaycanın iqtisadi inkişafı istiqamətində görülen işlərdən bəhs olunarkən ölkəmiz tərəfindən orta və uzunmüddəli perspektivdə mühüm addımların atıldığı qeyd edilir. Bildirilir ki, bu baxımdan sosial təminat ilk sıradə yer alır. Azərbaycanda həyata keçirilən çoxşaxəli siyasetin əsas məqsədi iqtisadi rifahın yüksəldilməsi, işsizliyin və yoxsulluğun aradan qaldırılmasıdır. Program çərçivəsində yerli və xarici sərmayədarlar təşviq edilərək fəaliyyət sahələrinin daha da yaxşılaşdırılması və iqtisadi canlanmanın sürətləndirilməsi əsas məqsəd kimi qarşıya qoyulub. Özəlləşdirmə programı beynəlxalq mütəxəssislərin də iştirakı ilə həyata keçiriləcək. Azərbaycan dövləti tərəfindən qeyri-neft sektorunun inkişaf etdirilməsi əsində ölkənin son dövrə atlığı addımları təcəssüm etdirir. Bu baxımdan bank sektoru, xüsusiylə sahibkarlar mühüm rol oynayacaq, onlar dövlət tərəfindən planlaşdırılan layihələrə sərmayə qoymaq üçün təşviq olunacaqlar. Ölkədə qeyri-neft sektorunun əsas istiqamətlərini kənd təsərrüfatı, sənaye istehsalı və yeni müəssisələrin açılması təşkil edir.

Məqalədə qeyri-neft sektorunun inkişafı baxımdan inşaat sektorunun iqtisadiyyatdakı rolunun artırılmasının da mühüm əhəmiyyət daşıdığını qeyd olunur. Bildirilir ki, bu baxımdan tikinti şirkətlərinə lazımi dəstək göstərilərək ölkə miqyasında inşaat layihələrinin icrasının təmin edilməsi və bu prosesdə şəhər planlaşdırmasına dəqiq əməl olunmasına xüsusi diqqət yetirilir. İş yerlərində şəraitin yaxşılaşdırılması da atılan addımlar arasındadır. Azərbaycanın bu istiqamətdə fəaliyyəti Dünya Bankı tərəfindən yayımlanan “Doing Business” hesabatında təqdirəlayiq qiymətləndirilib. Bundan başqa, Azərbaycan iqtisadiyyatı Davos Dünya İqtisadi Forumunun hesabatında 140 ölkə arasında 40-cı yerdə qərarlaşır.

Məqalənin sonunda diqqətə çatdırılır ki, Azərbaycanın son on ildə dünyada sürelə inkişaf edən ölkə olduğu açıq-aşkar görünür. Şübhəsiz ki, 2016-cı ildə və ondan sonrakı dövrə Azərbaycanın iqtisadi sahədə həyata keçirəcəyi tədbirlər ölkənin inkişafını daha da sürətləndirəcək.

The screenshot shows a news article from Milliyet.com.tr titled "Azerbaijan: Economic Progress is Positive". The article discusses Azerbaijan's economic growth, mentioning its role as a oil producer and its impact on the economy. It also highlights the country's energy infrastructure projects like TANAP and TAP, and its potential in tourism and industrial development. The author, Ahmet Bayrak, is mentioned. The page includes a sidebar with advertisements and a navigation menu.